



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1740/13 — 2012 ජනවාරි 11 වැනි බදාදා - 2012.01.11

(රජයේ බලයපිට ප්‍රසිද්ධ කරන ලදී)

## IV (අ) වැනි කොටස - පළාත් සභා පළාත් සභා නිවේදන

උතුරු මැද පළාතේ පළාත් සභාව

2011 අංක 03 දරන උතුරු මැද පළාත් ග්‍රාම සංවර්ධන ප්‍රඥප්තිය

ශ්‍රී ලංකා ප්‍රජාතාන්ත්‍රික සමාජවාදී ජනරජයේ උතුරු මැද පළාතේ, පළාත් සභාව විසින් සම්මත කොට 2011 ක් වූ දෙසැම්බර් මස 23 වැනි දින උතුරු මැද පළාත් සභාවේ ගරු ආණ්ඩුකාරතුමා විසින් සහතික කරන ලද පූර්වෝක්ත ප්‍රඥප්තිය සියලු දෙනාගේ දැන ගැනීම පිණිස මෙහි පහත පළ කරමි.

ඒ. එම්. ඩබ්. ඒ. අමුණුගම,  
ලේකම්,

උතුරු මැද පළාතේ පළාත් සභාව.

2012 ජනවාරි මස 03 වැනි දින,  
අනුරාධපුර,  
උතුරු මැද පළාත් සභාවේ දී ය.

ශ්‍රී ලංකා ප්‍රජාතාන්ත්‍රික සමාජවාදී ජනරජයේ උතුරු මැද පළාත් සභාවේ 2011 අංක 03 දරන උතුරු මැද පළාත් ග්‍රාම සංවර්ධන ප්‍රඥප්තිය

උතුරු මැද පළාත තුළ ස්වශක්තියෙන් තම සංවර්ධනය ලගාකර ගැනීම සඳහා සංවිධානයවූත් දැනුවත් වූත් ජනතාවක් බිහිකරමින් ගම සමෘද්ධිමත් ජීවන මධ්‍යස්ථානයක් බවට පත් කිරීම උදෙසා මින් මතු ග්‍රාම සංවර්ධන සමිති වශයෙන් සඳහන් කරනු ලබන ග්‍රාම සංවර්ධන සමිති, කාන්තා ග්‍රාම සංවර්ධන සමිති, මින් මතු සංගම් වශයෙන් හඳුන්වනු ලබන ග්‍රාම සංවර්ධන ප්‍රාදේශීය සංගම්, ග්‍රාම සංවර්ධන දිස්ත්‍රික් සංගම් හා ග්‍රාම සංවර්ධන හා පළාත් සංගමය පිහිටුවීම, ලියාපදිංචි කිරීම, පවත්වාගෙන යාම හා අවලංගු කිරීම ද ඒවායේ අභිවෘද්ධිය උදෙසා අරමුදලක් පිහිටුවීම හා පවත්වාගෙන යාම සඳහා ද අවශ්‍ය විධිවිධාන සැලැස්වීම ද ඊට අනුෂංගික කරුණු සඳහා විධිවිධාන සැලැස්වීම ද සඳහා වූ ප්‍රඥප්තියයි.

ශ්‍රී ලංකා ප්‍රජාතාන්ත්‍රික සමාජවාදී ජනරජයේ උතුරු මැද පළාතේ, පළාත් සභාව විසින් මෙසේ පනවනු ලැබේ.

මෙම ප්‍රඥප්තියට අනුකූලව රෙගුලාසි හා නියෝග පැනවීමේ බලය විෂය භාර අමාත්‍යවරයා සතු වන්නේය.

1. මෙම ප්‍රඥප්තිය උතුරු මැද පළාත් සභාවේ 2011 අංක 03 දරන ග්‍රාම සංවර්ධන ප්‍රඥප්තිය යනුවෙන් හඳුන්වනු ලබන අතර, ආණ්ඩුකාරවරයාගේ සහතිකය ලැබීමෙන් අනතුරුව විෂයභාර අමාත්‍යවරයා විසින් නියම කරනු ලබන දිනක සිට එය ක්‍රියාත්මක වන්නේ ය.

ලුහුඬු නාමය හා  
ක්‍රියාත්මක වන  
දිනය

## I වැනි කොටස

ග්‍රාම සංවර්ධන දෙපාර්තමේන්තුව පිහිටුවීම හා  
එහි කාර්ය භාරය

උතුරු මැද පළාත්  
ග්‍රාම සංවර්ධන  
දෙපාර්තමේන්තුව  
පිහිටුවීම එහි  
අරමුණ සහ කාර්ය  
භාරය.

2. ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 13 වැනි ආණ්ඩුක්‍රම ව්‍යවස්ථා සංශෝධනයේ 9 වැනි ලේඛනයේ පළමුවන ලැයිස්තුවේ එනම් පළාත් සභා ලැයිස්තුවේ අංක 10 යටතේ පැවරුණු ග්‍රාම සංවර්ධන විෂය ක්‍රියාත්මක කිරීම සඳහා උතුරු මැද පළාත් ග්‍රාම සංවර්ධන දෙපාර්තමේන්තුව නමින් දෙපාර්තමේන්තුවක් මෙයින් පිහිටුවනු ලැබේ. එහි අරමුණු පහත පරිදි වන්නේය.

(1) රාජ්‍ය හා රාජ්‍ය නොවන සම්පත් ඵලදායීව හා කාර්යක්ෂමව සැලසුම් සහගතව යොදා ගනිමින් දෙපාර්තමේන්තු අතර මනා සම්බන්ධීකරණයක් ඇති කර සේව්‍ය සේවක තෘප්තිය ඉහළ නංවා ආදර්ශමත් කළමනාකරණයක් ඇතිකර පළාතේ ජනතාවගේ ආර්ථික හා සඳාචාරාත්මක සංවර්ධනයක් ඇති කරන රාජ්‍ය ආයතනයක් බවට උතුරු මැද පළාත් ග්‍රාම සංවර්ධන දෙපාර්තමේන්තුව පත් කිරීම.

(2) ග්‍රාම සංවර්ධන සමිති හා සංගම් සංවිධානය කිරීම, පිහිටුවීම, ව්‍යාප්ත කිරීම, හා ශක්තිමත් කිරීම සඳහා ප්‍රජාවට මග පෙන්වීම හා සහාය දීම.

(3) පළාතේ සමස්ත සංවර්ධන ක්‍රියාවලියේදී ග්‍රාමීය ව්‍යවසායකත්වය ප්‍රශස්ථ මට්ටමින් පවත්වාගෙන යාම.

(4) රාජ්‍ය හා රාජ්‍ය නොවන සංවිධාන හා පුද්ගල ප්‍රදානය මගින් ලැබෙන මූල්‍යමය හා මූල්‍ය නොවන ප්‍රදානයන් ග්‍රාම සංවර්ධන සමිති හා සංගම්වලට ප්‍රදානය කිරීමේ දී මැදිහත්කරුවෙකු ලෙස කටයුතු කිරීම.

(5) ග්‍රාමීය සංවර්ධනය සඳහා ග්‍රාමීය ප්‍රජාවගේ දැනුම හා කුසලතා වර්ධනය කිරීම.

(6) සමිති හා සංගම් වල ආරවුල් බෙරුම්කර දීම.

(7) ආරවුල් පිළිබඳ අවසන් තීරණ ගැනීම අධිකරණ ක්‍රියාමාර්ග ගැනීම හා අධිකරණ කටයුතු සම්බන්ධ කර්තව්‍යයන් වලට මැදිහත්වීම.

(8) සංවර්ධන වෘත්තීය පුහුණු මධ්‍යස්ථාන පිහිටුවීම, සංවිධානය කිරීම හා පවත්වාගෙන යාම.

(9) කාන්තා අභිවෘද්ධි මධ්‍යස්ථානවලට බඳවා ගැනීම, පුහුණු කිරීම, විභාග පැවැත්වීම හා සහතික පත්‍ර ප්‍රදානය කිරීම.

(10) උතුරු මැද පළාත් ග්‍රාම සංවර්ධන දෙපාර්තමේන්තුවේ අරමුණු සපුරා ගැනීමට අවශ්‍ය විය හැකි වෙනත් සියලු කටයුතු ඉටු කිරීම.

පරමාර්ථ හා  
කාර්යයන්.

3. මෙම ප්‍රඥප්තියේ විධිවිධානවලට අනුකූලව උතුරු මැද පළාත් සභා බල ප්‍රදේශයේ ජනතාව, තම සංවර්ධන අවශ්‍යතාවයන් හඳුනා ගනීමටත් ඒ සඳහා සැලසුම් සකස් කර ගැනීමට සංවිධානය වීමට ක්‍රියාකාරකම් කිරීමට ප්‍රතිඵල භුක්තිවිඳීමට සලසමින් ආර්ථික සමාජීය හා අධ්‍යාත්මික සංවර්ධනයක් ඇති කිරීම සඳහා,

(1) ග්‍රාම සංවර්ධන සමිති හා සංගම් සංවිධානය කිරීම, පිහිටුවීම, ලියාපදිංචි කිරීම, පවත්වාගෙන යාම හා අවලංගු කිරීම.

(2) ග්‍රාම සංවර්ධන කාන්තා අභිවෘද්ධි මධ්‍යස්ථාන පිහිටුවීම හා පවත්වාගෙන යාම.

(3) ප්‍රජා සේවා ව්‍යාපෘති සඳහා පුහුණු වැඩසටහන් සංවිධානය කිරීම, ක්‍රියාත්මක කිරීම හා පවත්වාගෙන යාම.

(4) ග්‍රාම සංවර්ධන අරමුදල පිහිටුවීම හා පවත්වාගෙන යාම.

4. (1) (අ) උතුරු මැද පළාත් ග්‍රාම සංවර්ධන අධ්‍යක්ෂ නමින් තනතුරක් වන්නේය. එය උතුරු මැද පළාත් ආණ්ඩුකාරවරයා විසින් අවස්ථාවෝචිත පරිදි 1987 අංක 42 දරන පළාත් සභා පනතේ 32 වැනි වගන්තියට අනුකූලව පත් කරනු ලැබේ.

(ආ) උතුරු මැද පළාත් ග්‍රාම සංවර්ධන දෙපාර්තමේන්තුවේ ප්‍රධානියා පළාත් ග්‍රාම සංවර්ධන අධ්‍යක්ෂවරයා වේ.

(ඇ) ග්‍රාම සංවර්ධන පළාත් අධ්‍යක්ෂවරයා ගේ බලතල උතුරු මැද පළාත් ග්‍රාම සංවර්ධන විෂය භාර අමාත්‍යාංශයේ ලේකම්වරයා විසින් නිශ්චය කරනු ලබන්නේය.

(ඈ) මෙම ප්‍රඥප්තියේ පරමාර්ථ මුදුන් පත් කර ගැනීම සඳහා අමාත්‍යාංශ ලේකම්වරයාගේ අධීක්ෂණය යටතේ ග්‍රාම සංවර්ධන පළාත් අධ්‍යක්ෂවරයා ක්‍රියා කළ යුතු වන්නේය.

(2) (අ) මෙම ප්‍රඥප්තිය යටතේ පළාත් ග්‍රාම සංවර්ධන අධ්‍යක්ෂවරයාට පැවරෙන බලතල කාර්යය, හෝ කර්තව්‍ය ක්‍රියාත්මක කිරීම හා ඉටු කිරීම සඳහා ඔහුට සහාය වීම පිණිස යම් සේවක සංඛ්‍යාවක් පත් කළ හැකිය.

(ආ) පළාතට අයත් සෑම ප්‍රාදේශීය ලේකම් කොට්ඨාසයකම ප්‍රාදේශීය ලේකම්වරයා ග්‍රාම සංවර්ධන පළාත් නියෝජ්‍ය අධ්‍යක්ෂ වන්නේය.

(3) (අ) ග්‍රාම සංවර්ධන දෙපාර්තමේන්තුවට සහකාර අධ්‍යක්ෂවරු යම් සංඛ්‍යාවක් පත් කළ හැකි වන්නේය. එයින් තනතුරු දෙකක් දෙපාර්තමේන්තුවේ තනතුරු වන්නේය.

(ආ) මෙම ප්‍රඥප්තිය යටතේ සෑදුනු ලැබූ හා සෑදුනු ලැබිය හැකි හෝ වෙනත් නීතියක් යටතේ සෑදුනු ලැබ ඇතැයි සැලකෙන යම් රීතිවලින් පවරනු ලැබූ බලතල අධ්‍යක්ෂවරයා සතු වන්නේය.

(4) අමාත්‍යවරයා විසින් ගැසට් පත්‍රයේ පළකරනු ලබන නියමයන් මගින් හෝ මේ ප්‍රඥප්තිය මගින් හෝ ඒ යටතේ සෑදුනු ලදැයි සලකන රීති මගින් හෝ පැවරෙන අධ්‍යක්ෂවරයාගේ බලතල හෝ බලතලවලින් කොටසක් නියෝජ්‍ය / සහකාර අධ්‍යක්ෂවරුන්ට පැවරිය හැකිය.

(5) 13 වැනි ආණ්ඩුක්‍රම ව්‍යවස්ථා සංශෝධනයේ 9 වැනි උපලේඛනයේ පළමු වන ලැයිස්තුවේ (පළාත් සභා ලැයිස්තුවේ) අංක 10 යටතේ විමර්ශන කරන ලද ග්‍රාම සංවර්ධන විෂය සඳහා ග්‍රාම සංවර්ධන දෙපාර්තමේන්තුවට පත්කරනු ලැබ ඇති සියළුම සේවකයන් මෙම ප්‍රඥප්තිය යටතේ උතුරු මැද පළාත් ග්‍රාම සංවර්ධන දෙපාර්තමේන්තුවට අන්තර්ග්‍රහණය වන්නේය.

(6) මෙම ප්‍රඥප්තියේ 4 වැනි වගන්තිය යටතේ පත් කරනු ලබන සියලු නිලධාරීන් දණ්ඩ නීති සංග්‍රහයේ අර්ථානුකූලව රජයේ නිලධාරීන් ලෙස සලකනු ලැබේ.

(7) මෙම ප්‍රඥප්තිය යටතේ ක්‍රියා කරන යම් රාජ්‍ය නිලධාරියෙකු විසින් සත්භාවයෙන් කරනු ලබන හෝ නොකරනු ලබන හෝ යම් කර්තව්‍යයක් සම්බන්ධයෙන් ඔහුට විරුද්ධව කිසිදු අධිකරණමය ක්‍රියා මාර්ගයක් ගත නොහැකි වන්නේය.

## II වැනි කොටස

ග්‍රාම සංවර්ධන සමිති, ග්‍රාම සංවර්ධන ප්‍රාදේශීය සංගම්, ග්‍රාම සංවර්ධන දිස්ත්‍රික් සංගම් හා ග්‍රාම සංවර්ධන පළාත් සංගමය පිහිටුවීම හා බල ප්‍රදේශ

5. (1) ග්‍රාම නිලධාරී කොට්ඨාසයක භූගෝලීය, ආර්ථික, සමාජීය, වශයෙන් පැහැදිලිව හඳුනාගත හැකි ගමක් හෝ යායක් වශයෙන් හඳුන්වනු ලබන භූමි ප්‍රදේශය සමිති බල ප්‍රදේශයක් වේ.

(2) යම් විශේෂ ව්‍යාපෘතියක අරමුණු සපුරා ගැනීම සඳහා ව්‍යාපෘතියට අදාළ සාමාජිකයින් විසින් ප්‍රාදේශීය ලේකම් හෝ ප්‍රාදේශීය ලේකම්වරුන්ගේ නිර්දේශය මත ග්‍රාම සංවර්ධන පළාත් අධ්‍යක්ෂවරයාගේ අනුමැතිය ඇතිව පිහිටුවා ගන්නා වූ සමිතියකට අයත් වන ගමක්, යායක් හෝ කීපයක එකතුව අනුව නිශ්චය වන භූමි ප්‍රදේශය සමිති බල ප්‍රදේශයක් වේ.

උතුරු මැද පළාත් ග්‍රාම සංවර්ධන අධ්‍යක්ෂවරයා පත්කිරීම හා පළාත් අධ්‍යක්ෂවරයාට සහාය දීම සඳහා කාර්යමණ්ඩලයක් පත් කිරීම හා එම තනතුරුවල බලතල.

ග්‍රාම සංවර්ධන සමිතිවල බල ප්‍රදේශය

ග්‍රාම සංවර්ධන ප්‍රාදේශීය සංගමයක බල ප්‍රදේශය.	6. ප්‍රාදේශීය ග්‍රාම සංවර්ධන සංගමයක බල ප්‍රදේශය ප්‍රාදේශීය ලේකම්වරයාගේ පරිපාලන කොට්ඨාසය වේ.
ග්‍රාම සංවර්ධන දිස්ත්‍රික් සංගමයක බල ප්‍රදේශය.	7. දිස්ත්‍රික් ග්‍රාම සංවර්ධන සංගමයක බල ප්‍රදේශය දිස්ත්‍රික් ලේකම්වරයාගේ පරිපාලන කොට්ඨාසය වේ.
ග්‍රාම සංවර්ධන පළාත් සංගමයක බල ප්‍රදේශය.	8. පළාත් ග්‍රාම සංවර්ධන සංගමයේ බල ප්‍රදේශය උතුරු මැද පළාත් සභාවේ ප්‍රධාන ලේකම්වරයාගේ පරිපාලන කොට්ඨාසය වේ.
ග්‍රාම සංවර්ධන සමිති පිහිටුවීම.	9. (1) එක් ගමකට / යායකට ග්‍රාම සංවර්ධන සමිතියක් කාන්තා ග්‍රාම සංවර්ධන සමිතියක් පිහිටුවා ගත හැකිය. (2) යම් විශේෂ ව්‍යාපෘතියක අරමුණු සපුරා ගැනීම සඳහා ව්‍යාපෘතියට අදාළ සාමාජිකයින් විසින් ප්‍රාදේශීය ලේකම් හෝ ප්‍රාදේශීය ලේකම්වරුන්ගේ නිර්දේශය මත ග්‍රාම සංවර්ධන පළාත් අධ්‍යක්ෂවරයාගේ ඇතුළුමැතිය ඇතිව යම් ගමක්, යායක් හෝ කීපයක් සඳහා එක් ග්‍රාම සංවර්ධන සමිතියක් පිහිටුවා ගත හැකිය.
ග්‍රාම සංවර්ධන සමිති ලියාපදිංචි කිරීම	10. (1) ග්‍රාම සංවර්ධන පළාත් අධ්‍යක්ෂගේ ලිඛිත එකඟතාවය මත ප්‍රාදේශීය ලේකම් විසින් ග්‍රාම සංවර්ධන සමිතියක් ලියාපදිංචි කළ යුතු වන්නේය. (2) මෙම ප්‍රඥප්තිය ක්‍රියාත්මක කරන දිනට පෙර ලියා පදිංචිකර ඇති සියලු ග්‍රාම සංවර්ධන සමිති හා සංගම් මෙම ප්‍රඥප්තියට යටත් වන්නේය.
ලියාපදිංචිය අවලංගු කිරීම.	11. (1) ග්‍රාම සංවර්ධන සමිතියක් හෝ සංගමයක් ග්‍රාම සංවර්ධන පළාත් අධ්‍යක්ෂගේ ලිඛිත එකඟතාව මත ප්‍රාදේශීය ලේකම් විසින් අවලංගු කරනු ලබන්නේය. (2) ග්‍රාම සංවර්ධන සමිති අවලංගු කිරීමට එරෙහි අභියාචනය, අවලංගු කර දින 90ක් ඇතුළත උතුරු මැද පළාත් ග්‍රාම සංවර්ධන විෂය භාර අමාත්‍යාංශයේ ලේකම්වරයා වෙත ඉදිරිපත් කළ යුතු වන්නේය.
ග්‍රාම සංවර්ධන සමිතිවල කාර්යභාරය.	12. ග්‍රාම සංවර්ධන සමිතියක අරමුණු හා පරමාර්ථයන් ඉටු කරගැනීම සඳහා පහත සඳහන් ක්‍රියාමාර්ග ගත යුතු වන්නේය. (1) ගමේ ඇති භෞතික හා මානව සම්පත් මැනවින් හඳුනා ගැනීම, අධ්‍යයනය කිරීම, ඒකරාශී කිරීම, ලේඛන ගත කිරීම හා සංවර්ධන කටයුතුවලට යොදා ගැනීම. (2) ග්‍රාමීය ප්‍රජාවගේ නිෂ්පාදන, අලෙවිය, ජීවන තත්ත්වය හා සමාජීය තත්ත්වය පිළිබඳව මතුවන ගැටළු විසඳා ගැනීමට මැදිහත් වීම, උපකාර කිරීම හා සහාය වීම සහ ස්වශක්තිය වර්ධනය කිරීම. (3) තිරසාර සංවර්ධනය උදෙසා අවශ්‍ය දැනුම ලබා දීම. (4) ප්‍රජාවගේ ජීවන තත්ත්වය ඉහළ නැංවීම සඳහා හිතකර පරිසරයක් ගොඩ නැගීම. (5) සමිතියේ අරමුණු හා පරමාර්ථ ඉටු කර ගැනීමට අවශ්‍ය අරමුදල් ගොඩනගා ගැනීම සහ ප්‍රාග්ධන ශක්තිය වර්ධනය කිරීම. (6) අරමුදලේ ආදායම් හා වියදම් සඳහා නිසියාකාරව විධිමත් ගිණුම් පවත්වා ගැනීම හා අවශ්‍ය පොත් පත් හා ලේඛන පවත්වාගෙන යාම හා නඩත්තු කිරීම. (7) සාමාජික නාම ලේඛනය පිළියෙල කොට ප්‍රසිද්ධ කිරීම හා වලංගු සාමාජික නාම ලේඛනය 06 මසකට වරක් ප්‍රසිද්ධ කිරීම. (8) රාජ්‍ය හා රාජ්‍ය නොවන සංවිධාන සමග සම්බන්ධතාවයන් පවත්වා ගෙන යාම.
ප්‍රාදේශීය ග්‍රාම සංවර්ධන සංගම් පිහිටුවීම.	13. ප්‍රාදේශීය ලේකම් කොට්ඨාසයක ලියාපදිංචි ක්‍රියාකාරී ග්‍රාම සංවර්ධන සමිතිවල ලේකම්, සභාපති හා මුදල් කළමනාකරු (භාණ්ඩාගාරික) යන අයගේ සහභාගිත්වයෙන් ප්‍රාදේශීය ග්‍රාම සංවර්ධන සංගමයක් පිහිටුවිය හැකිය.

14. (1) ප්‍රාදේශීය ලේකම්ගේ නිර්දේශය මත ග්‍රාම සංවර්ධන පළාත් අධ්‍යක්ෂ විසින් ප්‍රාදේශීය සංගමය ලියාපදිංචි කළ යුතු වන්නේය. ප්‍රාදේශීය ග්‍රාම සංවර්ධන සංගම් ලියාපදිංචි කිරීම.
- (2) දැනට ලියාපදිංචි කර පවත්වාගෙන යන සංගම් මෙම ප්‍රඥප්තිය ක්‍රියාත්මක වන දින සිට මෙම ප්‍රඥප්තියට යටත් වන්නේය.
15. (1) ලියාපදිංචිකර ඇති ප්‍රාදේශීය ග්‍රාම සංවර්ධන සංගමයක් ප්‍රාදේශීය ලේකම්ගේ නිර්දේශය මත ග්‍රාම සංවර්ධන අධ්‍යක්ෂ විසින් අවලංගු කළ හැකිය. ප්‍රාදේශීය ග්‍රාම සංවර්ධන සංගම් ලියාපදිංචිය අවලංගු කිරීම.
- (2) ග්‍රාම සංවර්ධන ප්‍රාදේශීය සංගම් අවලංගු කිරීමට එරෙහි අභියාචනය අවලංගු කර දින 90ක් ඇතුළත උතුරු මැද පළාත් ග්‍රාම සංවර්ධන විෂය භාර අමාත්‍යාංශයේ ලේකම්වරයා වෙත ඉදිරිපත් කළ යුත්තේය.
16. ග්‍රාම සංවර්ධන සමිතිවල සංවර්ධනය සඳහා පහත සඳහන් කාර්යයන් ප්‍රාදේශීය සංගම් විසින් ඉටු කළ යුතු වන්නේය. ප්‍රාදේශීය සංගමයක කාර්යභාරය.
- (1) ග්‍රාම සංවර්ධන සමිති පවත්වාගෙන යාම සඳහා උපදෙස් දීම මගපෙන්වීම පුහුණු කටයුතු සංවිධානය හා සමිති ක්‍රියාකාරීව පවත්වාගෙන යාමට කටයුතු කිරීම.
- (2) ග්‍රාම සංවර්ධන සමිති / කාන්තා ග්‍රාම සංවර්ධන සමිතිවල අරමුදල් ගොඩනැගීම හා පවත්වාගෙන යාමට පියවර ගැනීම.
- (3) ප්‍රාදේශීය ලේකම් කොට්ඨාසය තුළ ඒකාබද්ධ සංවර්ධන සැලැස්මක් පිළියෙල කොට ක්‍රියාත්මක කිරීම.
- (4) රාජ්‍ය හා රාජ්‍ය නොවන සංවිධාන සමග සම්බන්ධතාවය පවත්වාගෙන යමින් ලැබෙන භෞතික හා මූල්‍ය සම්පත් අවශ්‍යතා පරිදි සාධාරණව බෙදා හැරීම.
- (5) ග්‍රාම සංවර්ධන සමිති අතර අන්තර් සම්බන්ධතා ඇති කිරීම, ගොඩනැගීම හා පවත්වාගෙන යාම.
- (6) දිස්ත්‍රික් සංගම් හා පළාත් සංගමය සමග සම්බන්ධීකරණය.
- (7) කාන්තා අභිවෘද්ධි මධ්‍යස්ථාන පවත්වාගෙන යාමට සහය වීම.
17. (1) එක් දිස්ත්‍රික්කයකට එකක් බැගින් ග්‍රාම සංවර්ධන දිස්ත්‍රික් සංගම් පිහිටු විය හැකි වන්නේය. දිස්ත්‍රික් සංගම් පිහිටුවීම.
- (2) දැනට පිහිටුවා ඇති දිස්ත්‍රික් සංගම් මෙම ප්‍රඥප්තිය ක්‍රියාත්මක දින සිට මෙම ප්‍රඥප්තියට යටත් වන්නේය.
18. ග්‍රාම සංවර්ධන පළාත් අධ්‍යක්ෂ විසින් දිස්ත්‍රික් සංගම් ලියාපදිංචි කළ යුතු වන්නේය. දිස්ත්‍රික් සංගම් ලියාපදිංචි කිරීම.
19. (1) විෂයභාර නිලධාරීන්ගේ නිර්දේශය මත ග්‍රාම සංවර්ධන පළාත් අධ්‍යක්ෂ විසින් කරනු ලබන පරීක්ෂණයකින් පළාත් අධ්‍යක්ෂ විසින් දිස්ත්‍රික් ග්‍රාම සංවර්ධන සංගමයක ලියාපදිංචිය අවලංගු කළ හැකිය. දිස්ත්‍රික් සංගම් ලියාපදිංචිය අවලංගු කිරීම.
- (2) දිස්ත්‍රික් ග්‍රාම සංවර්ධන සංගම් ලියාපදිංචිය අවලංගු කිරීමට එරෙහි අභියාචනා ලියාපදිංචිය අවලංගු කළ දින සිට දින 90ක් ඇතුළත උතුරු මැද පළාත් ග්‍රාම සංවර්ධන විෂය භාර අමාත්‍යාංශයේ ලේකම් වෙත ඉදිරිපත් කළ යුතු වන්නේය.
20. (1) දිස්ත්‍රික් සංගමයක පරමාර්ථය වන්නේ සිය අරමුණු ඉටු කර ගැනීම සඳහා පහත සඳහන් පරිදි ක්‍රියාකිරීමය. දිස්ත්‍රික් සංගම්වල කාර්යභාරය
- (අ) ලියාපදිංචි කර පවත්වාගෙන යන ප්‍රාදේශීය ග්‍රාම සංවර්ධන සංගම්වල ක්‍රියාකාරීත්වය සඳහා උපදෙස් දීම, මග පෙන්වීම, සුදුසු කටයුතු සංවිධානය කිරීම හා ක්‍රියාකාරීව පවත්වා ගෙන යාම.
- (ආ) ප්‍රාදේශීය සංගම් වල අරමුදල් ගොඩනැගීම හා ඊට අදාළ පියවර ගැනීම.
- (ඇ) දිස්ත්‍රික්කය පුරා ඒකාබද්ධ සැලැස්මක් පිළියෙල කොට ක්‍රියාත්මක කිරීම.

(ඇ) රාජ්‍ය හා රාජ්‍ය නොවන සංවිධාන සමග සම්බන්ධතාවය පවත්වාගෙන යමින් ලැබෙන ණය හා ආධාර අවශ්‍යතාවයන් පරිදි ක්‍රියාකාරී ප්‍රාදේශීය සංගම් වෙත සාධාරණව බෙදී යාමට කටයුතු කිරීම හා මැදිහත් වී කටයුතු කිරීම.

(ඉ) ප්‍රාදේශීය සංගම් අතර අන්තර් සම්බන්ධතා ඇති කිරීම, ගොඩනැගීම හා පවත්වාගෙන යාම.

(ඊ) පළාත් ග්‍රාම සංවර්ධන සංගමයට සම්බන්ධ වීම හා ප්‍රාදේශීය සංගම් වලට අවශ්‍ය මූල්‍ය හා භෞතික සම්පත් සැපයීම.

(උ) ප්‍රාදේශීය සංගම් අතර ඇතිවන ආරවුල් විසඳීමට මැදිහත්ව කටයුතු කිරීම.

පළාත් සංගමය  
පිහිටුවීම.

21. දිස්ත්‍රික් සංගම් දෙක ඒකාබද්ධ කොට උතුරු මැද පළාතට එක් පළාත් සංගමයක් පිහිටුවිය හැකිය.

පළාත් සංගමය  
ලියාපදිංචි කිරීම.

22. විෂයභාර නිලධාරීන්ගේ නිර්දේශය මත පළාත් අධ්‍යක්ෂ විසින් ග්‍රාම සංවර්ධන පළාත් සංගමය ලියාපදිංචි කළ යුතු වන්නේය.

පළාත් සංගමය  
අවලංගු කිරීම.

23. (1) විෂයභාර නිලධාරීන්ගේ නිර්දේශය මත පළාත් අධ්‍යක්ෂ විසින් කරනු ලබන පරීක්ෂණයකින් පසු පළාත් අධ්‍යක්ෂ විසින් ග්‍රාම සංවර්ධන පළාත් සංගමයක ලියාපදිංචිය අවලංගු කළ හැකිය.

(2) ග්‍රාම සංවර්ධන පළාත් සංගමය අවලංගු කිරීමට එරෙහි අභියාචනය අවලංගු කර දින 90ක් ඇතුළත උතුරුමැද පළාත් ග්‍රාම සංවර්ධන විෂය භාර අමාත්‍යාංශයේ ලේකම්වරයා වෙත ඉදිරිපත් කළ යුත්තේය.

24. (1) ග්‍රාම සංවර්ධන සමිති හෝ සංගම් අවලංගු කිරීම සම්බන්ධයෙන් අමාත්‍යාංශ ලේකම්ගේ තීරණයට එකඟ නොවන සමිතියක් හෝ සංගමයක් විසින් විෂයභාර අමාත්‍යවරයා වෙත නැවත වරක් අභියාචනයක් කළ හැකි වන්නේය.

(2) ඒ සම්බන්ධයෙන් විෂයභාර අමාත්‍යවරයාගේ තීරණය අවසන් තීරණය වන්නේය.

පළාත් සංගමයේ  
කාර්යභාරය.

25. (1) පළාත් සංගමයක පරමාර්ථය වන්නේ සිය අරමුණු ඉටු කර ගැනීම සඳහා පහත සඳහන් පරිදි ක්‍රියාකිරීමය.

(අ) පළාතේ ලියාපදිංචි කර පවත්වාගෙන යනු ලබන දිස්ත්‍රික් සංගම් දෙකෙහි ක්‍රියාකාරීත්වය සඳහා මග පෙන්වීම, පුහුණු කටයුතු සංවිධානය කිරීම හා ක්‍රියාකාරීව පවත්වාගෙන යාම.

(ආ) දිස්ත්‍රික් සංගම්වල අරමුදල් ගොඩ නැගීම හා පවත්වාගෙන යාම.

(ඇ) පළාත පුරා ඒකාබද්ධ සැලැස්මක් පිළියෙල කොට ක්‍රියාත්මක කිරීම.

(ඇ) රාජ්‍ය හා රාජ්‍ය නොවන සංවිධාන සමග සම්බන්ධතාවය පවත්වාගෙන යමින් ලැබෙන ණය හා ආධාර අවශ්‍යතාවයන් පරිදි ක්‍රියාකාරී දිස්ත්‍රික් සංගම් වෙත සාධාරණව බෙදීයාමට කටයුතු කිරීම හා මැදිහත් වී කටයුතු කිරීම.

(ඉ) දිස්ත්‍රික් සංගම් අතර අන්තර් සම්බන්ධතා ඇති කිරීම, ගොඩනැගීම හා පවත්වාගෙන යාම.

(ඊ) දිස්ත්‍රික් ග්‍රාම සංවර්ධන සංගම් වලට සම්බන්ධ වීම හා ප්‍රාදේශීය සංගම් වලට අවශ්‍ය මූල්‍ය හා භෞතික සම්පත් සැපයීම.

(උ) දිස්ත්‍රික් සංගම් අතර ඇතිවන ආරවුල් විසඳීමට මැදිහත්ව කටයුතු කිරීම.

### III වැනි කොටස

#### ග්‍රාම සංවර්ධන අරමුදල

උතුරු මැද පළාත්  
ග්‍රාම සංවර්ධන  
අරමුදල් ගිණුම.

26. (1) උතුරුමැද පළාත් ග්‍රාම සංවර්ධන කටයුතු කිරීමේදී හා අවශ්‍ය අවස්ථාවන්හි දී මෙහි සඳහන් පරමාර්ථ සහ අරමුණු මුදුන් පත් කර ගැනීම අරමුණු කර ගනිමින් කළයුතු ආධාර හා වියදම් සඳහා මෙහි මින්මතු අරමුදල යනුවෙන් සඳහන් කරන්නා වූ උතුරුමැද පළාත් ග්‍රාම සංවර්ධන අරමුදල ආරම්භ කර පවත්වාගෙන යාම.

(2) මෙම අරමුදල් ගිණුම 1987 අංක 42 දරන පළාත් සභා පනතේ 3 කොටසේ විධිවිධාන වලට අනුකූල විය යුතු වන්නේය.

(3) මෙම අරමුදල් ගිණුමට පහත සඳහන් මුදල් බැර කළ හැකිය.

(අ) රජය මගින් ආධාර වශයෙන් වරින් වර ප්‍රදානය කරනු ලබන මුදල්.

(ආ) උතුරු මැද පළාත් සභාව මගින් ආධාර වශයෙන් වරින් වර ප්‍රදානය කරනු ලැබිය හැකි මුදල්.

(ඇ) රාජ්‍ය සහ රාජ්‍ය නොවන හෝ පුද්ගල හෝ පුද්ගල කණ්ඩායමක් විසින් හෝ පරිත්‍යාග කරනු ලබන මුදල්.

(ඈ) යම් රාජ්‍ය සහ රාජ්‍ය නොවන හෝ පුද්ගල හෝ පුද්ගල කණ්ඩායමක් හෝ පරිත්‍යාග කරන භෞතික සම්පත්.

(ඉ) රජයෙන් හෝ පළාත් සභාවෙන් හෝ ලැබෙන විදේශ ආධාර මුදල්.

(ඊ) ග්‍රාම සංවර්ධන දෙපාර්තමේන්තුව විසින් පවත්වනු ලබන සන්දර්ශන ලොතරැයි හෝ වෙනත් සම්මත ක්‍රම වලින් ලැබෙන මුදල්.

(උ) ග්‍රාම සංවර්ධන සමිති අරමුදලට කරනු ලබන ප්‍රදානයන්.

(ඌ) පළාතේ අක්‍රීය හා අක්‍රීය වන්නාවූ ග්‍රාම සංවර්ධන සමිති / ප්‍රාදේශීය සංගම් / දිස්ත්‍රික් සංගම් / පළාත් සංගම් වල නිරවුල් කිරීමෙන් පසු ඉතිරිවන මුදල්.

(එ) පළාතේ අක්‍රීය හා අක්‍රීය වන්නාවූ ග්‍රාම සංවර්ධන සමිති / ප්‍රාදේශීය සංගම් / දිස්ත්‍රික් සංගම් / පළාත් සංගම් වල ඇවර කිරීමෙන් පසු ඉතිරිවන මුදල්.

(ඒ) ග්‍රාම සංවර්ධන විෂයභාර අමාත්‍යවරයා ගේ අනුමැතිය ඇතිව බැර කරන වෙනත් මුදල්.

(ඔ) දේශීය හෝ විදේශීය වශයෙන් සංවර්ධන වැඩසටහන් ක්‍රියාත්මක කිරීම සඳහා යම් ආයතනයක් හෝ යම් පුද්ගලයෙක් හෝ ඉදිරිපත් වන අවස්ථාවක ඒ සඳහා ග්‍රාම සංවර්ධන විෂයභාර අමාත්‍යවරයාගේ අභිමතය පරිදි මෙම අරමුදල හරහා කටයුතු කිරීමට ගිවිසගන්නා මුදල්.

27. උතුරු මැද පළාත් සභාවේ ග්‍රාම සංවර්ධන විෂයභාර ගරු අමාත්‍යවරයා විසින් සාදනු ලැබිය හැකි රීති මගින් අරමුදල පාලනය කළ යුතු වන්නේය. අරමුදලේ පාලනය.

#### IV වැනි කොටස

##### අතුරු ව්‍යවස්ථාවලට අදාළ විධිවිධාන

28. (1) ග්‍රාම සංවර්ධන සමිති ප්‍රාදේශීය සංගම් / දිස්ත්‍රික් සංගම් / පළාත් සංගම්වල අතුරු ව්‍යවස්ථා සෑදීම උතුරු මැද පළාත් ග්‍රාම සංවර්ධන විෂයභාර අමාත්‍යවරයා විසින් පනවනු ලබන රීතිවලට අනුකූල විය යුතු වන්නේය. ග්‍රාම සංවර්ධන සමිති / සංගම් අතුරු ව්‍යවස්ථා.

(2) ලියාපදිංචි කළ ග්‍රාම සංවර්ධන සමිති / ප්‍රාදේශීය සංගම් / දිස්ත්‍රික් සංගම් / පළාත් සංගම් විසින් අතුරු ව්‍යවස්ථා සම්මත කරවා ගත යුතු වන්නේය.

(3) සම්මත වූ අතුරු ව්‍යවස්ථාවක අර්ථ නිරූපනය සම්බන්ධයෙන් පැනනගින යම් ආරවුල් / ගැටළු පිළිබඳව තීරණය දීම ග්‍රාම සංවර්ධන පළාත් අධ්‍යක්ෂවරයා සතුය. ඔහුගේ තීරණය නීත්‍යානුකූල, අවසානාත්මක හා තීරණාත්මක වන්නේය.

29. සම්මත අතුරු ව්‍යවස්ථාවකට එකඟ බව එක් එක් සාමාජිකයන් විසින් පොරොන්දු වේ නම් ව්‍යවස්ථාවේ විධිවිධාන පිළිපැදීමට එම ප්‍රමාණයටම සමාජිකයින් බැඳී සිටින්නේය.

ග්‍රාම සංවර්ධන සමිති / සංගම් අතුරු ව්‍යවස්ථා වලින් සමාජිකයින් බැඳෙන බව

ග්‍රාම සංවර්ධන සමිති / සංගම් අතුරු ව්‍යවස්ථා සංශෝධනය.

30. (1) ග්‍රාම සංවර්ධන සමිති හා ප්‍රාදේශීය සංගම්වල අතුරු ව්‍යවස්ථා සංශෝධනය කිරීම ප්‍රාදේශීය ලේකම්වරයාගේ නිර්දේශය මත ග්‍රාම සංවර්ධන පළාත් අධ්‍යක්ෂවරයාගේ අනුමැතියෙන් පසු ක්‍රියාත්මක කළ යුතු වන්නේය.

(2) පළාත් අධ්‍යක්ෂවරයාගේ අනුමැතියෙන් පසු සංශෝධන ව්‍යවස්ථා ක්‍රියාත්මක කළ යුතු වන්නේය.

(3) දිස්ත්‍රික් සංගම්වල අතුරු ව්‍යවස්ථා සංශෝධනය පළාත් අධ්‍යක්ෂවරයා විසින් කළ යුතු වන්නේය.

(4) පළාත් සංගම්වල අතුරු ව්‍යවස්ථා සංශෝධනය පළාත් අධ්‍යක්ෂවරයාගේ නිර්දේශය මත අමාත්‍යාංශ ලේකම් විසින් කළ යුතු වන්නේය.

#### V වැනි කොටස

##### ගිණුම් තැබීම හා විගණනය

ගිණුම් වර්ෂය

31. ග්‍රාම සංවර්ධන සමිති / ප්‍රාදේශීය සංගම් / දිස්ත්‍රික් සංගම් හා පළාත් සංගමයක ගිණුම් වර්ෂය ලින් වර්ෂයක් වන්නේය. තවද උතුරු මැද පළාතේ ග්‍රාම සංවර්ධන ප්‍රඥප්තිය යටතේ පැන වෙන රීතිවල විධිවිධාන වලට යටත් වන්නේය.

ලියාපදිංචි කළ ග්‍රාම සංවර්ධන සමිති / සංගමයක ගිණුම් තැබීම.

32. (1) ලියාපදිංචි ග්‍රාම සංවර්ධන සමිතියක / ප්‍රාදේශීය සංගම් / දිස්ත්‍රික් සංගම් හා පළාත් සංගමයක ගනුදෙනු විධිමත් ගිණුම් ක්‍රමයක් මත පවත්වාගත යුතු වන අතර ගිණුම් තැබීම වාර්තා කිරීම හා පවත්වාගෙන යාම මෙම ප්‍රඥප්තිය යටතේ පනවන ලද රීතිවල විධිවිධාන යටතේ විය යුත්තේය.

(2) ලියාපදිංචි කළ ග්‍රාම සංවර්ධන සමිති / ප්‍රාදේශීය සංගම් / දිස්ත්‍රික් සංගම් / පළාත් සංගම් පවත්වාගෙන යනු ලබන ගිණුම් ලේඛණ උතුරු මැද පළාත් ග්‍රාම සංවර්ධන අධ්‍යක්ෂවරයාගේ හෝ ඔහුගේ බලය පැවරෙන අයකු විසින් හෝ සහතික කිරීමෙන් පසු එය නිත්‍යානුකූල ලේඛනයක් වන්නේය.

විගණනය.

33. ලියාපදිංචි කළ ග්‍රාම සංවර්ධන සමිති / ප්‍රාදේශීය සංගම් / දිස්ත්‍රික් සංගම් හා පළාත් සංගමයක විගණන කටයුතු මෙම ප්‍රඥප්තිය යටතේ පිළියෙල කරන ලද රීතිවල විධිවිධානවලට අනුකූල විය යුතු වන්නේය.

#### VI වැනි කොටස

##### ආරවුල්

ලියාපදිංචි ග්‍රාම සංවර්ධන සමිතියක / සංගමයක ඇතිවන ආරවුල්.

34. (1) ග්‍රාම සංවර්ධන සමිති අතර ඇතිවන ආරවුල් ග්‍රාම සංවර්ධන සමිති හා සංගම් අතර ඇතිවන ආරවුල් ග්‍රාම සංවර්ධන සමිති හා සංගම්වල පාලක මණ්ඩලවල ඇතිවන ආරවුල් ග්‍රාම සංවර්ධන සමිති හා ග්‍රාම සංවර්ධන සංගම්වල කාරක සභාවල ඇතිවන ආරවුල් කාරක සභා හා සාමාජිකයින් අතර ඇතිවන ආරවුල් පාලක මණ්ඩල හා සාමාජිකයින් අතර ඇතිවන ආරවුල් පාලක මණ්ඩල හා කාරක සභා අතර ඇතිවන ආරවුල් සාමාජිකයින් අතර ඇතිවන ආරවුල් සාමාජිකයින් හා ග්‍රාම සංවර්ධන සමිති / ග්‍රාම සංවර්ධන සංගම් අතර ඇතිවන ආරවුල් හා බාහිර පාර්ශ්වකරුවන් අතර ඇතිවන ආරවුල් පළාත් අධ්‍යක්ෂවරයා වෙත යොමු කළ යුතු වන්නේය.

(2) ඉහත I වන වගන්තිය අනුව අධ්‍යක්ෂවරයා වෙත යොමු කරනු ලැබීමෙන් පසුව.

(අ) තමා විසින් මෙම ආරවුල තීරණය කළ හැකිය.

(ආ) ඒ සුදුස්සක් කිරීම සඳහා බේරුම්කරුවන් හෝ බේරුම්කාර මණ්ඩලයක් පත්කළ හැකිය.

(3) අධ්‍යක්ෂවරයා විසින් දෙනු ලැබූ නින්දාවකට එරෙහිව හෝ බේරුම්කරුවන් හෝ බේරුම්කාර මණ්ඩලයක් විසින් ගන්නා ලද හෝ දෙනු ලබන නින්දාවකට අනුව අධ්‍යක්ෂවරයා දෙනු ලැබූ නින්දාවට එරෙහිව අභියාචනයක් නොලැබුණහොත් එම තීරණය අවසානාත්මක තීරණය වන අතර ඒ පිළිබඳ සිවිල් අධිකරණයක දී ප්‍රශ්න නොකළ හැකිය.



## VII වැනි කොටස

## ලියාපදිංචි සමිතික විභාග, පරීක්ෂණ හෝ විමර්ශන

35. (1) ලියාපදිංචි කළ සමිති හෝ සංගම්වල හෝ කාරක සභාවේ බහුතරයකගේ ඉල්ලීම පිට හෝ මහසභාවේ සමාජිකයින් 1/3ට වැඩි පිරිසකගේ ඉල්ලීම පිට හෝ යම් අක්‍රමිකතාවක් පිළිබඳ ව වාර්තා වීමෙන් පසු අධ්‍යක්ෂවරයා විසින් හෝ බලය පැවරුණු නිලධාරියකු විසින් ඉදිරිපත් කරන ලද වාර්තාවක් මගින් හෝ සමීක්ෂණ මගින් හෝ පොත්පත් ගැන එහි කටයුතු විමර්ශනය කිරීමට විභාග කිරීමට හෝ පරීක්ෂණ කිරීමට පළාත් අධ්‍යක්ෂ විසින් හෝ ඔහුගේ බලය පැවරෙන නිලධාරියකු විසින් හෙළිදරව්වන කරුණු පිළිබඳ හෝ විරුද්ධව කිසිදු සිවිල් නඩුවක් හෝ අපරාධ නඩුවකින් හෝ පැවරිය නොහැක. සමීක්ෂණයක් කිරීමට, පරීක්ෂණයක් කිරීමට හෝ විභාග කිරීමට හෝ බලය පැවරුණු නිලධාරියකු පත් කිරීමට පළාත් අධ්‍යක්ෂවරයාට බලය ඇත.

විභාග පරීක්ෂණ හෝ විමර්ශන.

(2) ඉහත 1 යටතේ පරීක්ෂණ, විමර්ශන සහ විභාග පැවැත්වීම මෙම ප්‍රඥප්තිය යටතේ පැනවෙන විධිවිධාන වලට අනුකූල විය යුතු වන්නේය.

36. (1) මෙම ප්‍රඥප්තියේ කාර්යයන් සඳහා උතුරුමැද පළාත් ග්‍රාම සංවර්ධන විෂය භාර අමාත්‍යාංශයේ ලේකම්වරයා / උතුරුමැද පළාත් ග්‍රාම සංවර්ධන අධ්‍යක්ෂවරයා / හෝ ඒ වෙනුවෙන් නිසි පරිදි බලය පවරනු ලැබූ අන් තැනැත්තෙකු විසින් හෝ නියම කරන ලද යම් ක්‍රියාවක් කිරීම හෝ යම් තොරතුරක් සැපයීම හෝ පැහැර හරින හෝ ප්‍රතික්ෂේප කරන හෝ යම් සාධාරණ හේතුවක් නොමැතිව නොසලකා හරින යම් නිලධාරියෙකුට හෝ ග්‍රාම සංවර්ධන සමිති / ප්‍රාදේශීය සංගම් / දිස්ත්‍රික් සංගම් / පළාත් සංගමය හෝ එහි පාලක මණ්ඩලයේ සාමාජිකයකු හෝ මෙම ප්‍රඥප්තිය යටතේ වරදකට වරදකරු වන්නේය.

ප්‍රඥප්තිය අනුව ක්‍රියා නොකිරීම සඳහා දණ්ඩනය.

(2) මෙම ප්‍රඥප්තියේ 33 හා 34 වැනි වගන්ති වල දැක්වෙන කරුණු පිළිබඳ ව හා ආරවුල් පිළිබඳව අධ්‍යක්ෂවරයා විසින් දෙනු ලබන තීන්දුවට හෝ අභියාචනය පිළිබඳව අධ්‍යක්ෂවරයා අමාත්‍යාංශ ලේකම්වරයා හෝ විෂයභාර අමාත්‍යවරයා හෝ දෙනු ලබන තීරණයකට අනුව එක් පාර්ශ්වකරුවකුට මුදලක් අය විය යුතු බවට හෝ ගෙවිය යුතු බවට හෝ තීරණයක් ලැබී ඇත්නම් ඒ මුදල ඒ ඒ පාර්ශ්වකරුවන්ට ගෙවීමට හෝ ඒ ඒ පාර්ශ්වකරුවන්ගෙන් අයවීමට ඇතොත් ඒවා අය කර ගැනීම / ගෙවීම ඒ ඒ පාර්ශ්වකරුවන් විසින් කළ යුතුය. එසේ නොකරන පාර්ශ්වකරුවන් පැහැර හරින්නා යනුවෙන් හඳුන්වනු ලැබේ.

තීරණයක් හෝ තීන්දුවක් ක්‍රියාත්මක කිරීම.

(3) ගාස්තු හා පොළී ඇත්නම් එම පොළිය ද සමග එම මුදල පිළිබඳ විස්තර හා පැහැරහරින්නන් පිළිබඳ විස්තර අඩංගු සහතිකයක් ප්‍රාදේශීය ලේකම් වෙත නිකුත් කර අය කර ගැනීමට අධ්‍යක්ෂවරයා විසින් කටයුතු කරනු ලබන්නේ ය.

(4) පැහැර හරින්නා විසින් ප්‍රාදේශීය ලේකම් විසින් දුන් නියෝගයක් පැහැරහැර ඇති විටක නම් පැහැර හරින්නන් ගේ නම පැහැරහැරී මුදල පොළී හා පැහැරහරින්නන් පදිංචිව සිටින ස්ථානය හා පැහැර හරින්නාට අයත් වංචල හා නිශ්චල දේපලවල විස්තර ද සහිත සහතිකයක් අධ්‍යක්ෂවරයා විසින් හෝ අධ්‍යක්ෂවරයා විසින් බලය පැවරෙන පුද්ගලයකුට දේපල පිහිටි දිස්ත්‍රික්කයේ දිසා අධිකරණයක් වෙත නිකුත් කළ හැකිය.

(5) පැහැරහරින්නාට ඇති ව්‍යාපාරික ස්ථාන පිළිබඳව තොරතුරු ද ඇත්නම් ඒවාද සමග අයවිය යුතු පොළී හා මුදල් ඇතුළු විස්තරයක් පොළී මුදල් ද පැහැරහරින්නාගේ පදිංචි ස්ථාන හා ලිපිනයන් ද ඇතුළු විස්තරයක් ව්‍යාපාරය පිහිටි කොට්ඨාසයේ මහේස්ත්‍රාත්වරයකු වෙත යොමු කළ හැකිය.

(6) ඉහත (3) වගන්තිය අනුව දිසා අධිකරණය වෙත සහතිකයක් නිකුත් කිරීමෙන් අනතුරුව පැහැරහරින්නන්ගේ වංචල හෝ නිශ්චල දේපල හෝ ඉන් යමක් හෝ මුදල් කර මුදල පියවා ගැනීමට අවශ්‍ය විය හැකි යැයි සැලකිය හැකි දේපලක් තහනමට ගෙන විකුණන ලෙසට බලය පැවරෙන හා නියම කෙරෙන දේපල තහනම් කෙරෙන ඇස්කිසියක් පිස්කල් වෙත නිකුත් කරන ලෙස විධාන කළ හැකිය. ඒ තහනමට ගෙන විකිණීම කෙරෙන සහ ඊට අදාළව සිවිල් නඩු විධි විධාන සංග්‍රහයේ 226 වගන්තියේ සිට 297 වන වගන්තිවල විධිවිධානවලට අනුකූල විය යුතු වන්නේය.

(7) ඉහත (5) වන වගන්තිය යටතේ මහේස්ත්‍රාත්වරයෙකු වෙත සහතිකයක් නිකුත් කරනු ලැබූ අවස්ථාවක පැහැර හරින්නා මුදල් ගෙවීම පැහැර හැරීමට විරුද්ධව වැඩි දුරටත් ක්‍රියා නොකළ යුතු වන්නේ මන්දැයි හේතු දැක්වීම සඳහා මහේස්ත්‍රාත්වරයා විසින් ඒ පැහැර හරින්නා තමා ඉදිරියට කැඳවිය හැකිය. ප්‍රමාණවත් හේතු ඔහු විසින් ඉදිරිපත් නොකළහොත් දඩයකින් පමණක් දඩුවම් කළ හැකි වරදකට ඒ පැහැරහරින්නා සම්බන්ධයෙන් කරන ලද දණ්ඩන නියමයකින් නියම කරන දඩයක් ලෙස එම මුදල සලකනු ලැබිය හැකිය. එවිට අපරාධ නඩු විධිවිධාන සංග්‍රහයේ 312 වන වගන්තියේ (1) වන උප වගන්තියේ (අ) හා (ඇ) ඡේද හැර විධිවිධාන අනුව මහේස්ත්‍රාත්වරයාට කළ හැකිව තිබෙන යම් විධානයක් කළ හැකිය. 1979 අංක 15 දරන අපරාධ නඩු විධිවිධාන සංග්‍රහය යටතේ 291 වැනි වගන්තියට අනුව නියම කරනු ලැබූ දඩය පැහැර හැරීමෙහි ලා බන්ධනාගාර ගත කිරීමට යටත් වන්නේය.

(8) පළාත් අධ්‍යක්ෂවරයා විසින් මෙම වගන්තිය යටතේ පැහැරහරින්නා වෙත නිවේදනය ලියාපදිංචි තැපෑලෙන් හෝ පොද්ගලිකව භාර දීමෙන් හෝ විදුලි පණිවිඩයක් මගින් හෝ භාර දෙනු ලබන්නේය. නිවේදනය නොලැබීම හේතු කොට ගෙන මෙම වගන්තිය යටතේ වූ නිර්ණායක අවලංගු නොවන්නේය.

(9) පළාත් අධ්‍යක්ෂවරයා සහතික වූ යම් ප්‍රකාශයක නිවැරදි භාවය සලකා බැලීම පරීක්ෂා කිරීමට හෝ ඒ පිළිබඳ තීරණය කිරීම යම් දිසා අධිකරණයකට හෝ මහේස්ත්‍රාත්වරයෙකුට හෝ මෙම වගන්තියේ බලය නොලැබිය යුතුය. නියම නොවිය යුතුය.

(10) අධිකරණය මගින් අය කරන මුදල් හෝ දේපල විකිණීමෙන් ලත් මුදල් අධිකරණය විසින් පළාත් අධ්‍යක්ෂවරයා වෙත යැවිය යුතු වන්නේය. මුදල් පිළිබඳ සුදුසු තීරණ ගැනීමට අධ්‍යක්ෂවරයාට බලය ඇත්තේය.

#### VIII වැනි කොටස

##### රීති

රීති

37. (1) මෙම ප්‍රඥප්තියේ ප්‍රතිපත්ති හා විධිවිධාන ක්‍රියාත්මක කිරීමේ හෝ බලගැන්වීමේ කාර්යය සඳහා හෝ අවශ්‍ය විය හැකි සියලුම රීති විෂය භාර අමාත්‍යවරයා විසින් පනවනු ලබන්නේය.

(2) ඉහත පළමු වගන්තියට අනුව පැවරෙන බලතලවල සාමාන්‍යත්වයට හානියක් නොමැතිව එම රීති වලින් පහත කරුණු සිදුවිය යුතු වන්නේය.

(අ) සමිති ලියාපදිංචි කිරීමේ දී අනුගමනය කළයුතු ක්‍රියාපටිපාටි හා ඊට අදාළ කොන්දේසි නියම කිරීම.

(ආ) පාලක මණ්ඩල තෝරාගැනීමට අදාළ විධිවිධාන නියම කිරීම.

(ඇ) පාලක මණ්ඩලවල වගකීම් පිළිබඳව විධිවිධාන සැලැස්වීම.

(ඈ) අරමුදල් පිළිබඳ විධිවිධාන සැලැස්වීම.

(ඉ) ව්‍යවස්ථා පිළිබඳ විධිවිධාන සැලැස්වීම.

(ඊ) ලියාපදිංචිය අවලංගු කිරීම පිළිබඳ විධිවිධාන සැලැස්වීම.

(උ) අරමුදල් ආයෝජනය පිළිබඳ විධිවිධාන සැලැස්වීම.

(ඌ) ගිණුම් තැබීම පිළිබඳ විධිවිධාන සැලැස්වීම.

(එ) විගණනය පිළිබඳ විධිවිධාන සැලැස්වීම.

(ඒ) ග්‍රාම සංවර්ධන අරමුදල පිළිබඳ විධිවිධාන සැලැස්වීම.

(ඔ) ආරවුල් විසඳීම පිළිබඳ විධිවිධාන සැලැස්වීම.

(ඕ) දේපළ අත්පත් කර ගැනීම පිළිබඳ විධිවිධාන සැලැස්වීම.

(ක) අභියාචනා පිළිබඳ විධිවිධාන සැලැස්වීම.

(3) අමාත්‍යවරයා විසින් සාදනු ලබන සෑම රීතියක්ම ගැසට් පත්‍රයේ පළකරනු ලැබිය යුතු වන අතර එසේ පළකරනු ලබන දිනයේ දී හෝ එම නිවේදනයේ නියම කරනු ලබන පසුව එළඹෙන දිනයකදී බලාත්මක විය යුත්තේය.

(4) අමාත්‍යවරයා විසින් සාදනු ලබන සෑම රීතියක්ම ගැසට් පත්‍රයේ පළකරනු ලැබීමෙන් පසුව පහසුවෙන් කරනු ලැබිය හැකි වහාම අනුමැතිය සඳහා පළාත් සභාව ඉදිරියට පත් කරනු ලැබිය යුත්තේය. එවිට පළාත් සභාව විසින් අනුමත කරනු නොලැබූ යම් රීතියක් එසේ අනුමත කරනු නොලැබූ දිනයේ සිට එහෙත් එය යටතේ ඊට කලින් කරනු ලැබූ කිසිවකට හානියකින් තොරව පරිච්ඡින්න කරනු ලැබූ හැටියට සලකනු ලැබිය යුත්තේය. අමාත්‍යවරයා විසින් සාදනු ලැබූ රීතියක් පරිච්ඡින්න කරනු ලැබූ හැටියට සලකනු ලැබූ දිනය පිළිබඳ නිවේදනය ගැසට් පත්‍රයේ පළකරනු ලැබිය යුත්තේය.

(5) අමාත්‍යවරයා විසින් මෙහි (1) වැනි උප වගන්තිය යටතේ පනවන ලද යම් රීතියක් පරිච්ඡින්න කිරීම හෝ සංශෝධනය කිරීම අමාත්‍යවරයා විසින් කලහැකි වන්නේය. සෑම පරිච්ඡින්න කිරීම හෝ සංශෝධන කිරීම නිවේදනයක්ම ගැසට් පත්‍රයේ පළකරනු ලැබිය යුතු වන අතර පහසුවෙන් කරනු ලැබිය හැකි වහාම අනුමැතිය සඳහා පළාත් සභාව වෙත ඉදිරිපත් කළ යුතු වන්නේය. පළාත් සභාව අනුමත නොකරනු ලබන්නේ නම් එතෙක් කරන ලද කිසිවකට හානියක් නොවන සේ එම පරිච්ඡින්න කිරීම හෝ සංශෝධනය එම දින තෙක් බලාත්මක වන්නේය.

**IX වැනි කොටස****අර්ථ නිරූපනය**

38. පද සම්බන්ධයෙන් අන්‍යාර්ථයක් අවශ්‍ය වුවහොත් මිස මෙම ප්‍රඥප්තියේ,

අර්ථ නිරූපණය.

**සාමාජිකයා යන්නෙන්**

ග්‍රාම සංවර්ධන සමිති වන විට එක් එක් සාමාජිකයන් ද ප්‍රාදේශීය සංගම් වන විට ග්‍රාම සංවර්ධන සමිතිද, දිස්ත්‍රික් සංගම් වන විට ප්‍රාදේශීය සංගම්ද, පළාත් සංගමය වන විට දිස්ත්‍රික් සංගම් ද අදහස් වේ.

**ග්‍රාම සංවර්ධන සමිතිය යන්නෙන්**

කාන්තා ග්‍රාම සංවර්ධන සමිති හා ග්‍රාම සංවර්ධන සමිති අදහස් වේ.

**ප්‍රාදේශීය සංගම් යන්නෙන්**

උතුරු මැද පළාත තුළ එක ප්‍රාදේශීය ලේකම් කොට්ඨාසයකට එක බැගින් ලියාපදිංචි ප්‍රාදේශීය ග්‍රාම සංවර්ධන සංගම් අදහස් වේ.

**දිස්ත්‍රික් සංගම් යන්නෙන්**

උතුරු මැද පළාත තුළ අනුරාධපුර සහ පොළොන්නරුව දිස්ත්‍රික් ලේකම් කොට්ඨාසයකට එක බැගින් ලියාපදිංචි කළ දිස්ත්‍රික් ග්‍රාම සංවර්ධන සංගම් අදහස් වේ.

**පළාත් සංගමය යන්නෙන්**

ලියාපදිංචි කළ උතුරු මැද පළාත් ග්‍රාම සංවර්ධන සංගමය අදහස් වේ.

**අමාත්‍යවරයා යන්නෙන්**

උතුරු මැද පළාත් සභාවේ ග්‍රාම සංවර්ධන විෂය භාර අමාත්‍යවරයා අදහස් වේ.

**ලේකම් යන්නෙන්**

උතුරු මැද පළාත් සභාවේ ග්‍රාම සංවර්ධන විෂය භාර අමාත්‍යාංශයේ ලේකම් අදහස් වේ.

**අධ්‍යක්ෂවරයා යන්නෙන්**

උතුරු මැද පළාත් සභාවේ ග්‍රාම සංවර්ධන දෙපාර්තමේන්තුවේ පළාත් අධ්‍යක්ෂවරයා හෝ එම බලතලම පවරන ලද නිලධාරියකු අදහස් වේ.

**දිස්ත්‍රික් නිලධාරියා යන්නෙන්**

උතුරු මැද පළාත් සභාවේ ග්‍රාම සංවර්ධන දෙපාර්තමේන්තුවේ පොළොන්නරුව දිස්ත්‍රික්කයේ හා අනුරාධපුර දිස්ත්‍රික්කයේ දිස්ත්‍රික් නිලධාරීන් අදහස් වේ.

**නිලධාරියා යන්නෙන්**

උතුරු මැද පළාත් සභාවේ ග්‍රාම සංවර්ධන දෙපාර්තමේන්තුවේ ග්‍රාම සංවර්ධන නිලධාරීන් මැනුම් උපදේශිකාවන් සහ අනෙකුත් නිලධාරීන් අදහස් වේ.

**පාලක මණ්ඩලය යන්නෙන්**

ග්‍රාම සංවර්ධන සමිති හා සංගම්වල කාරක සභාව අදහස් වේ.

**භාරකාර මණ්ඩලය යන්නෙන්**

ලියාපදිංචි ග්‍රාම සංවර්ධන සමිතිවල සංගම්වල ලේකම් භාණ්ඩාගාරික (මුදල් කළමනාකරු) සභාපති අදහස් වේ.

**ව්‍යවස්ථාව යන්නෙන්**

මෙම ප්‍රඥප්තිය යටතේ සාදන ලද රීති යටතේ සාදන ලද ග්‍රාම සංවර්ධන සමිති වල සංගම්වල අනුමත කරන ලද ව්‍යවස්ථා අදහස් වේ.

**අරමුදල යන්නෙන්**

මෙම ප්‍රඥප්තිය විධිවිධාන යටතේ පිහිටුවන ලද ග්‍රාම සංවර්ධන අරමුදල අදහස් වේ.

**රීති යන්නෙන්**

මෙම ප්‍රඥප්තිය විධිවිධාන යටතේ සාදන ලද රීති අදහස් වේ.

39. මෙම ප්‍රඥප්තියේ පද සම්බන්ධයෙන් සිංහල දෙමළ හෝ ඉංග්‍රීසි පාඨ අතර, යම් අනනුකූලතාවයක් ඇතිවුවහොත් සිංහල භාෂා පාඨය බල පැවැත්විය යුතුය. පිටපත වලංගු සේ සැලකිය යුතු වන්නේය.

අනනුකූලතාවක් ඇති වුවහොත් සිංහල පිටපත වලංගු බව.